



நீர்வளம் மற்றும் சட்டத்துறை அமைச்சர் துரைமுருகன் அவர்கள் நேற்று முன்தினம் (31.07.2025) தலைமைச் செயலகத்திலுள்ள சட்டத் துறை நூலகத்தில் தகவல் தேடல் மற்றும் குறிப்பு ஆதாரங்கள் அணுகுதலை எளிமையாக்கு வதற்காக ரூ.24.78 இலட்சம் செலவில் அமைக்கப்பட்ட மின்நூலகத்தை துவக்கி வைத்தார். இந்நிகழ்வின்போது சட்டத்துறை செயலாளர் சி.ஜார்ஜ் அலெக்சாண்டர், சட்டக் கல்வி இயக்குநர் முனைவர் ஜெ.விஜயலட்சுமி மற்றும் துறை சார்ந்த உயர் அலுவலர்கள் உடனிருந்தனர்.

கோரிக்கையை நிறைவேற்றிய முதல்வர் மு.க.ஸ்டாலினுக்கு

தமிழ்நாடு அரசு கல்லூரி ஆசிரியர் கழகம் நன்றி!

கல்லூரி ஆசிரியர் கழகப் பொதுச் செயலாளர் சோ. சுரேஷ் அறிக்கை!

சென்னை, ஆக.1- தமிழ்நாடு அரசு கல்லூரி ஆசிரியர் கழகத்தினரின் கோரிக்கையினை நிறைவேற்றிய முதலமைச்சர் மு.க.ஸ்டாலின் அவர்களுக்கு இக்கழகம் நன்றி தெரிவித்துள்ளது.

இது குறித்து இக்கழகத்தின் பொதுச் செயலாளர் சோ. சுரேஷ் விடுத்துள்ள அறிக்கை வருமாறு:

தமிழ்நாடு அரசு கல்லூரி ஆசிரியர் கழகத்தின் கோரிக்கையை ஏற்று அரசு உருவிபெறும் கல்லூரிகளில் பணியாற்றி வரும் ஆசிரியர்களுக்குப் பணி நீடிப்பு ஆணை ஏப்ரல் மாதம் வழங்கப்பட்டு வந்ததை, மே மாதம் வரை நீடிக்க தமிழக அரசு 12.11.2024 அன்று அரசாணை வெளியிட்டிருந்தது.

அரசு, அரசு உதவி கல்லூரி முதல்வர்கள் நூலகங்கள், உடற்கல்வி இயக்குநர்கள், உடற்கல்வி இயக்குநர்களின் பொறுப்பு மற்றும் கடமைகளை கருத்தில் கொண்டு, கல்வி ஆண்டின் இறுதி நாளான மே மாதம் 1 ஆம் தேதி வரை அவர்களுக்கு பணி நீடிப்பு ஆணை வழங்கியுள்ள முதலமைச்சர் அவர்களுக்கும், தமிழ்நாடு அரசு கல்லூரி ஆசிரியர் கழகத்தின் சார்பாக மனமார்ந்த நன்றி மினை தெரிவித்துக் கொள்கிறோம்.

இவ்வாறு பொதுச் செயலாளர் சோ. சுரேஷ் கூறியுள்ளார்.



துணை முதலமைச்சர் உதயநிதி ஸ்டாலின் அவர்களை நேற்று (31.7.2025) தலைமைச் செயலகத்தில் தேசிய மாணவர் படையின் (என்சிசி) தலைமை இயக்குநர் ஜெனரல், லெஃப்டினண்ட் ஜெனரல் குர்பீர்பால் சிங் அவர்கள் மரியாதை நிமித்தமாக சந்தித்தார். இந்நிகழ்வில், இளைஞர் நலம் மற்றும் விளையாட்டு மேம்பாட்டுத்துறை கூடுதல் தலைமைச் செயலாளர் முனைவர் அதுல்ய மிஸ்ரா, சிறப்புத் திட்ட செயலாக்கத்துறை கூடுதல் தலைமைச் செயலாளர் பிரதீப் யாதவ், தேசிய மாணவர் படையின் துணை இயக்குநர் ஜெனரல் கமோடோர் எஸ். ராகவ் மற்றும் அரசு அலுவலர்கள் உடனிருந்தனர்.



உடல் நலக்குறைவால் மருத்துவ சிகிச்சை பெற்று வீடு திரும்பியுள்ள சேப்பாக்கம் - திருவல்லிக்கேணி சட்டமன்ற தொகுதி, திருவல்லிக்கேணி பகுதி திராவிட முன்னேற்றக் கழகத்தின் 120 (அ) வாடக் கழக செயலாளர் என். ரவி இல்லத்திற்கு தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (31.7.2025) நேரில் சென்று நலம் விசாரித்தார். உடன் சென்னை மேற்கு மாவட்ட செயலாளர் நே. சிற்றரசு உள்ளார்.

இளைஞர் அணி சமூக வலைதள மாவட்டத் துணை அமைப்பாளர் பொறுப்புக்கு திண்டுக்கல் கிழக்கு, திண்டுக்கல் மேற்கு, திருவாரூர் ஆகிய மாவட்டங்களுக்கான நேர்காணல்!

தி.மு.க. இளைஞர் அணிச் செயலாளர் உதயநிதி ஸ்டாலின் நேர்காணல் மேற்கொண்டார்!



கழக இளைஞர் அணி நிர்வாகிகளுக்கு, சமூக வலைதளப் பயிற்சியளிக்கவும், அவர்களின் சமூக வலைதளம் சார்ந்த பணிகளை ஒருங்கிணைக்கவும், தலைமைக் கழகத்தின் ஒப்புதலுடன், கழகத் தலைவர் தமிழ்நாடு முதலமைச்சர் மு.க.ஸ்டாலின் அவர்களின் வழிகாட்டுதலில், கழக மாவட்டத்துக்கு ஒருவர் என அனைத்து மாவட்டங்களிலும் துணை அமைப்பாளர்கள் நியமிக்கப்பட்டு வருகின்றனர். கழக மாவட்ட வாரியாக அவர்களை இளைஞர் அணிச் செயலாளர் உதயநிதி ஸ்டாலின் நேர்காணல் செய்து வருகிறார்.

அந்த வகையில், நேற்று முன்தினம், திண்டுக்கல் கிழக்கு, திண்டுக்கல் மேற்கு, திருவாரூர் ஆகிய மாவட்டங்களில் சமூக வலைதளத் தளத் துணை அமைப்பாளர் பொறுப்புகளுக்கு விண்ணப்பித்திருந்தவர்களை, மாநில துணைச் செயலாளர் சி.ஆனந்த்குமார் முன்னிலையில் நேர்காணல் செய்தார்.

அவர்கள் ஆற்றிய கழகப் பணிகள் - கொண்டு வந்திருந்த மினிட் புத்தகங்கள் - சமூக வலைதளப் பக்கங்கள் ஆகியவற்றை ஆய்வு செய்து பணி சிறக்க வாழ்த்தினார்.

குன்னம் தொகுதி இளைஞர்களின் கோரிக்கைகள்!

அமைச்சர் சா.சி.சிவசங்கர் உடனடியாக நிறைவேற்றினார்!

அரியலூர், ஆக.2 உள்ள கட்டையன்குடிக்காடு குடியீர் குளத்தை சீரமைக்கும் பணிகளை பகுதிகளில் கடந்த மாதம் 24 ஆம் தேதி பல்வேறு மக்கள் திட்டப் பணிகளை தொடங்கி வைக்க சென்றார்.

அப்போது செத்துறை பெரிய ஏரியில் 50 க்கும் மேற்பட்ட இளைஞர்கள் அமைச்சரின் காரை கைகாட்டினர். இதனைக் பார்த்த அமைச்சர் தமது காரை நிறுத்தி விட்டு கீழே இறங்கி வந்து இளைஞர்களிடம் பேசினார். அப்போது அந்த இளைஞர்கள் எங்களுக்கு விளையாடுவதற்கு மைதானம் இல்லை ஆகையால் தாங்கள் செத்துறை பெரிய ஏரியில் உள்ள சீமை

ஏரியின் உள்ள சீமை கருவேல மரங்கள் மற்றும் மேடான பகுதிகளை ஜேசிபி இயந்திரங்கள் மூலம் சமன் செய்ய பணிகளை தொடங்கி வைத்து விட்டு இளைஞர்களிடம் விடைப் பெற்று சென்றார். தங்களது கோரிக்கையை உடனடியாக நிறைவேற்றிய அமைச்சருக்கு அப்பகுதி இளைஞர்கள் நன்றி தெரிவித்து புகைப்படம் எடுத்து கொண்டனர். உடன் ஒன்றிய கழக பொறுப்பாளர்கள் வி.எழில்மாறன், பொன்.செல்வம், மாவட்ட பொறியாளர் அணி அமைப்பாளர் கே.சி.லூயிசுதிரவன், கூடியவிரைவில் செய்து தருகிறேன் என்று கூறி சென்றார்.

அதனைத் தொடர்ந்து நேற்று முன்தினம் வருகை தந்த அமைச்சர் சா.சி.சிவசங்கர் தமது சொந்த செலவில்



கோவை, ஒண்டிப்பாளில் இருந்து சிங்கநல்லூர் செல்லும் சாலையில் எஸ்.ஐ.எஸ்.எஸ் காலனி பகுதியில் ரூபாய் 55.40 கோடி மதிப்பீட்டில் நடைபெற்று வரும் ரயில்வே மேம்பாவு கட்டுமானப் பணிகளை நெடுஞ்சாலைத்துறை உதவி கோட்ட பொறியாளர் குருமூர்த்தி, ஹரிபிரசாத் முன்னிலையில் கோவை மாநகர் மாவட்டச் செயலாளர், நா. கார்த்திக் பார்வையிட்டார். இதில் ஆடிட்டர் வெ.சசிசுமார், கஸ்தூரி அருண், ராஜேந்திரன், அன்பு தர்மராஜ், என்.டி.சின்னசாமி, சி.எம்.வேலுமணி, தம்பு, கனகராஜ், பட்டாக பாலசுந்தராயதம், சிவா, ஆ.சதீஷ்குமார், சுப்பிரமணி, ஜம்பு, ஆட்போ சண்முகம், வெங்கடேஷ், முத்துவேல், இளைஞர் அணி அன்பு, பிழேம், கார்த்திக் உள்பட நெடுஞ்சாலைத்துறை அலுவலர்கள் பலர் உடனிருந்தனர்.



அரியலூர் மாவட்டக் கழக அலுவலகத்தில், ஒன்றிய - நகர கழக செயலாளர்களுடன் 'ஓரணியில் தமிழ்நாடு' உறுப்பினர் சேர்க்கை பணிகள் குறித்தும் மற்றும் கழக ஆக்க பணிகள் குறித்தும், அமைச்சர் சா.சி.சிவசங்கர் ஆலோசனைகள் கூறி உரையாற்றினார். உடன் க.கொ.க.கண்ணன் எம்.எல்.ஏ., தொகுதி மேலிட பார்வையாளர்கள் அன்பரசன், அருண் மற்றும் மாவட்ட, ஒன்றிய, நகர கழக நிர்வாகிகள் பலரும் கலந்துகொண்டனர்.



நாகை மாவட்டம் கீழையூர் ஊராட்சி ஒன்றியம் பாலக்குறிச்சி அரசு மேல்நிலைப் பள்ளியில் நடைபெற்ற "உங்களுடன் ஸ்டாலின்" திட்ட முகாமில் பெறப்பட்ட மனுக்களின் உடனடி தீர்வாக பட்டா மாறுதல் ஆணையினை மாவட்ட ஆட்சித்தலைவர் ப.ஆகாஷ், தமிழ்நாடு மீன்வளர்ச்சி கழக தலைவர் என்.கௌதமன் கீழ்வேளூர் சட்டமன்ற உறுப்பினர் நாகைமாலி ஆகியோர் வழங்கினார்கள். உடன் கீழையூர் மேற்கு ஒன்றிய செயலாளர் சோ.பா.மலர்வண்ணன் மற்றும் பலர் உள்ளனர்.